


Sihle uneminyaka lesikhombisa budzala.


Ufundza esikolweni semabanga laphasi.

Make wakhe umentela sikafuthini onkhe malanga.




Ngalelinye lilanga, bantfwana bebadla ndzawonye ngephasi kwesihlahla.

Sihle wacabanga, "Lamuhla, ngitoya ngiyodla nabo.
Babonakala bajabulile, baphana kudla futsi bayacoca."




Ngesikhatsi Sihle afika, labantfwana abazange bacoce naye. Wahamba advumatekile.

Thishela Mthetho wakubona loko lobekwentekile.



Sihle wahamba waya ngemuva kwelikilasi lakhe. Thishela Mthetho wamlandzela.

"Labantfwana abafuni kudla nami ngobe ngineligciwane," Sihle atjela Thishela Mthetho.



Ngekuhamba kwesikhatsi, Thishela wakhulumana
nebantfwana.

Wachaza kutsi, "Ligciwane lengculazi litselelana
ngekutsintsa ingati nobe luketjezi loluvela emtimbeni
wemuntfu."



Thisela Mthetho uyachubeka, "Ligciwane lengculazi alesuleleki ngekudlala ndzawonye, kudla ndzawonye, nobe ngekugonana.

"Ningadlala futsi nidle ndzawonye. Ningaphindze nigonane."



Bantfwana bakujabulela kufundza emaciniso mayelana
neLigciwane Lengculazi.

Bagona Sihle batsi, "Siyacolisa ngekutsi sikuphatse kabi."



Kusukela ngalelolanga, Sihle wakujabulela kuba
sesikolweni.

Wadlala ngekukhululeka nalabanye bantfwana.